

“ ການຜະລິດເຂົ້າແມ່ນມີຄວາມສໍາຄັນຫຼາຍ ຕໍ່ເສດຖະກິດ ແລະ ວັດທະນາທຳຂອງປະເທດລາວ. ໃນຄວາມເປັນຈິງກໍ່ເປັນເຊັ່ນນັ້ນ ແທ້ເພາະປະຊາຊົນລາວໃນເຂດຊົນນະບົດ ມັກທັກທາຍຖາມກັນດ້ວຍຄຳເວົ້າທີ່ວ່າ: ກິນເຂົ້າແລ້ວບໍ່ ”



ທັດສະນະຂອງໂຄງ

ການຜະລິດເຂົ້າແມ່ນໜຶ່ງໃນບັນດາເປົ້າໝາຍທີ່ສໍາຄັນເພື່ອສະໜັບສະໜູນການພັດທະນາຢູ່ໃນສປປ ລາວ.

ໃນຂະນະທີ່ມີການຜະລິດເຂົ້າເປືອກເພີ່ມຂຶ້ນ ຢ່າງຫຼວງຫຼາຍ, ແຕ່ພັດມີການເອົາໃຈໃສ່ພຽງເລັກໜ້ອຍຕໍ່ການເກັບຮັກສາ ແລະ ການສີເຂົ້າທີ່ມີປະສິດທິພາບ. ຈາກການສີເຂົ້າເປືອກ 1 ກິໂລ ຢູ່ ລາວ ຈະໄດ້ເຂົ້າສານທີ່ຕໍ່າກວ່າປະເທດເພື່ອນບ້ານເຖິງ 10%. ຄຸນນະພາບເຂົ້າຕໍ່າຊຶ່ງເປັນຜົນກະທົບໃຫ້ລາຄາເຂົ້າຂອງລາວຕົກຕໍ່າ ນຳອີກ, ຊຶ່ງເຮັດໃຫ້ຊາວນາຜູ້ຜະລິດເຂົ້າ ແລະ ໂຮງສີເຂົ້າມີກຳໄລໜ້ອຍ ຫຼື ອາດບໍ່ມີກຳໄລເລີຍ.

ການຜະລິດເຂົ້າເປືອກທີ່ມີຄຸນນະພາບດີກວ່າ ແລະ ມີກຳມະວິທີປັບປຸງການສີເຂົ້າທີ່ດີກວ່າຈະສາມາດເພີ່ມປະລິມານການສະໜອງເຂົ້າສູງກວ່າໃນ ສປປ ລາວ. ເຮັດໃຫ້ຊາວນາຂະໜາດນ້ອຍ ແລະ ໂຮງສີເຂົ້າມີກຳໄລເພີ່ມຂຶ້ນ ແລະ ມີຊີວິດການເປັນຢູ່ທີ່ດີຂຶ້ນກວ່າເກົ່າ.

ທີ່ຕັ້ງຂອງໂຄງ

ທີ່ຕັ້ງໂຄງການ:
ນະຄອນຫຼວງວຽງຈັນ, ບໍລິຄຳໄຊ, ຄຳມ່ວນ, ສະຫວັນນະເຂດ, ສາລະວັນ ແລະ ແຂວງຈຳປາສັກ ຂອງ ສປປ ລາວ.

ໂຄງການເລີ່ມຕົ້ນ:
ເດືອນມັງກອນ 2010

ໄລຍະສິ້ນສຸດໂຄງການ:
ເດືອນຕຸລາ 2011

ງົບປະມານໂຄງການ:
2,3 ລ້ານຢູໂຣ

- ຜູ້ຮ່ວມງານຫຼັກ:**
- ກົມປູກຝັງ, ກະຊວງກະສິກຳ ແລະ ປ່າໄມ້
 - ຫ້ອງການສົ່ງເສີມ ແລະ ພັດທະນາ ວິສາຫະກິດຂະໜາດນ້ອຍ ແລະ ກາງ, ກະຊວງອຸດສາຫະກຳ ແລະ ການຄ້າ.
 - ອົງການພັດທະນາຂອງປະເທດເນເທີແລນ (SNV)

ຜູ້ສະໜັບສະໜູນທຶນຫຼັກ:
ສະຫະພາບເອີຣົບ (EU), ອົງການ ເຮວວິຕັດ ແລະ ອົງການ SNV

ຕິດຕໍ່ພົວພັນໄດ້ທີ່:
+ (856-21) 263 189 T
+ (856-21) 263 190 T/F
viengarouna.khauthisen@helvetas.org

helvetas.laos@gmail.com
www.helvetas-laos.org



ໂຄງການ EMRIP | ອົງການ ເຮວວິຕັດ | ສ.ປ.ປ.ລາວ
ຮ່ວມພື້ນເພື່ອໂລກທີ່ດີຂຶ້ນ

“ໂຄງການປັບປຸງຄຸນນະພາບເຂົ້າເປັນສິນຄ້າໃນ ສປປ ລາວ EMRIP”

“ ໂດຍຖືເອົາຊາວນາຂະໜາດນ້ອຍເປັນໃຈກາງທາງດ້ານເສດຖະກິດ, ວັດທະນາທຳ ແລະ ສັງຄົມ, ຈຸດປະສົງຂອງໂຄງການ EMRIP ແມ່ນເພື່ອສ້າງສາຍພົວພັນລະຫວ່າງໂຮງສີເຂົ້າ ແລະ ຊາວນາຂະໜາດນ້ອຍໃຫ້ມາເຮັດວຽກງານຮ່ວມກັນ ເພື່ອເຮັດໃຫ້ຂະແໜງການສໍາຄັນດັ່ງກ່າວມີການພື້ນເດັ່ນຂຶ້ນ ໃນການປັບປຸງເຕັກນິກການຜະລິດເຂົ້າທີ່ມີຄຸນນະພາບ ແລະ ປັບປຸງຂະບວນການສີເຂົ້າ. ທັງໝົດເຫຼົ່ານີ້ແມ່ນເພື່ອເພີ່ມລາຍຮັບໃຫ້ກັບຊາວນາຂະໜາດນ້ອຍ ແລະ ໂຮງສີເຂົ້າ. ”

ຂອບເຂດວຽກງານ

ໂຄງການ EMRIP ໄດ້ໃຫ້ຄວາມສໍາຄັນຫຼາຍໃນການເຂົ້າຮ່ວມໂຄງການຂອງພາກລັດ ແລະ ເອກະຊົນ. ໂຄງການໄດ້ເຮັດວຽກຮ່ວມກັບໂຮງສີເຂົ້າທີ່ມີຄວາມກ້າວໜ້າດ້ານທຸລະກິດ, ມີຄວາມຮັບຜິດຊອບ-ເອົາໃຈໃສ່ຕໍ່ສັງຄົມ, ແລະ ເປັນໂຮງສີເຂົ້າທີ່ມີເຄື່ອນຍ້າຍການຊື້ຂາຍກັບຊາວນາຂະໜາດນ້ອຍ. ທຸກໆໂຮງສີເຂົ້າທີ່ເຂົ້າຮ່ວມກັບໂຄງການ EMRIP ຈະຕ້ອງໄດ້ສະໜອງປັດໃຈນໍາເຂົ້າການຜະລິດ, ເຊັ່ນ: ສະໜອງແນວພັນ, ປຸ່ຍ, ສິນເຊື້ອ ແລະ ການຈັດຝຶກອົບຮົມໃຫ້ກັບຊາວນາ ໂດຍປະມານ 1,000 ຄົນ, ແລະ ຈະເກັບຊື້ເຂົ້າເປັນອາທິດດ້ວຍລາຄາທີ່ພິເສດກວ່າ. ຜົນຕອບແທນສໍາຫຼັບການຮ່ວມລົງທຶນໃຫ້ກັບຊາວນາຂະໜາດນ້ອຍ, ບັນດາໂຮງສີເຂົ້າຈະໄດ້ຮັບທຶນຊຸກຍູ້ຈາກໂຄງການເພື່ອປັບປຸງອຸປະກອນການສີເຂົ້າ, ໂຮງສີເຂົ້າຈະໄດ້ຮັບການສະໜັບສະໜູນໃນການເພີ່ມຄວາມຮູ້ ແລະ ຄວາມສາມາດດ້ານການບໍລິຫານທຸລະກິດ. ເມື່ອປະສິດທິພາບຂອງການສີເຂົ້າໄດ້ຮັບການປັບປຸງ ແລະ ໄດ້ລາຄາສູງຈາກເຂົ້າຄຸນນະພາບດີ ຈະເຮັດໃຫ້ໂຮງສີເຂົ້າມີລາຍຮັບເພີ່ມທີ່ຈໍາເປັນໃນການສືບຕໍ່ສະໜັບສະໜູນຊາວນາ ແລະ ຈ່າຍລາຄາພິເສດ ພາຍຫຼັງທີ່ໂຄງການໄດ້ສິ້ນສຸດ.

- ລັດຖະບານກໍ່ມີບົດບາດສໍາຄັນເຊັ່ນກັນໃນການເອື້ອອໍານວຍ ແລະ ສະໜັບສະໜູນຕໍ່ການພັດທະນາຂະແໜງການເຂົ້າ.
- ພາລະບົດບາດ ແລະ ໜ້າທີ່ຫຼັກຂອງລັດແມ່ນສ້າງເງື່ອນໄຂອັນເອື້ອອໍານວຍໃຫ້ກັບຜູ້ທີ່ມີສ່ວນຮ່ວມໃນຕ່ອງໂສ້ມູນຄ່າເຂົ້າ.
- ມີການແບ່ງປັນຄວາມຮັບຜິດຊອບໃຫ້ຂະແໜງການຕ່າງໆຂອງລັດໃນການຜະລິດເຂົ້າ ແລະ ການສີເຂົ້າ, **ປັດຈຸບັນຍັງບໍ່ທັນມີການເຕົ້າໂຮມທຸກພາກສ່ວນທີ່ມີສ່ວນຮ່ວມເພື່ອປຶກສາຫາລືກ່ຽວກັບນະໂຍບາຍຕໍ່ບັນຫາທີ່ກະທົບຕໍ່ອຸດສາຫະກໍາເຂົ້າເທື່ອ..**
- ວິທີການກໍານົດນະໂຍບາຍແຕ່ “ລຸ່ມຂຶ້ນເທິງ” ແມ່ນກໍາລັງຖືກຈັດຕັ້ງປະຕິບັດ, ເລີ່ມຈາກກອງປະຊຸມຂອງບັນດາຜູ້ທີ່ມີສ່ວນຮ່ວມຢູ່ໃນບັນດາແຂວງເປົ້າໝາຍ ແລະ ຕາມດ້ວຍ ກອງປະຊຸມນະໂຍບາຍລະດັບສູນກາງ.



ເນື້ອໃນລວມ

ເຂົ້າເປັນອາຫານຫຼັກຢູ່ ສປປ ລາວ ແລະ ມີການຜະລິດເຂົ້າຢູ່ເກືອບທຸກໆພື້ນທີ່ຂອງປະເທດ. ລາວມີຄວາມຫຼາກຫຼາຍດ້ານກຸ່ມຊົນເຜົ່າ, ສະພາບແວດລ້ອມການຜະລິດທີ່ກ້ວາງຂວາງ ແລະ ມີປະຫວັດສາດການຜະລິດເຂົ້າທີ່ຍາວນານເຮັດໃຫ້ລາວເປັນແຫຼ່ງສະສົມແນວພັນເຂົ້າທີ່ໃຫຍ່ທີ່ສຸດອັນດັບທີ່ສອງຂອງໂລກ, ໃນຂະນະທີ່ເຂົ້າໜຽວເປັນທີ່ນິຍົມກັນຫຼາຍ, ສ່ວນເຂົ້າຈ້າວ, ເຂົ້າກໍ່າ ແລະ ພັນເຂົ້າຊະນິດອື່ນໆ ແມ່ນຜະລິດເພື່ອບໍລິໂພກພາຍໃນຄົວເຮືອນ ແລະ ກໍ່ຈໍາໜ່າຍເປັນສິນຄ້າເຊັ່ນດຽວກັນ. ສະພາບການປູກເຂົ້າໃນປະເທດລາວປະກອບດ້ວຍເຂົ້ານາ ແລະ ເຂົ້າໄຮ່, ລະບົບການຜະລິດເຂົ້າໄຮ່ທີ່ມີຜົນຜະລິດຕໍ່າປົກກະຕິແມ່ນປູກຕາມເນີນສູງ ແລະ ພູດອຍ ເພື່ອບໍລິໂພກເທົ່ານັ້ນ, ເຂົ້າທີ່ເປັນສິນຄ້າສ່ວນໃຫຍ່ແມ່ນຜະລິດຢູ່ໃນພື້ນທີ່ທີ່ທົ່ງພຽງ ແລະ ຮ່ອມພູທີ່ມີນ້ຳຕົວມ ໃນນີ້ການຜະລິດເຂົ້ານາແມ່ນມີຜົນຜະລິດທີ່ສູງກວ່າ ແລະ ສາມາດປູກໄດ້ສອງລະດູຕໍ່ປີຢູ່ໃນຫຼາຍບ່ອນທີ່ມີລະບົບຊົນລະປະທານເຂົ້າເຖິງ

ໂຄງການ

ໂຄງການປັບປຸງຄຸນນະພາບເຂົ້າເປັນສິນຄ້າຢູ່ໃນ ສປປ ລາວ ແມ່ນໄດ້ຮັບທຶນຊ່ວຍເຫຼືອຈາກແຜນງານຄໍາປະກັນສະບຽງອາຫານຂອງສະຫະພາບເອີຣົບ ແລະ ທຶນຈໍານວນໜຶ່ງແມ່ນເປັນການປະກອບຈາກຄູ່ຮ່ວມງານທີ່ຈັດຕັ້ງປະຕິບັດໂຄງການຄື: ອົງການ ເຮວວິຕັດ ແລະ ອົງການພັດທະນາຂອງປະເທດເນເທີແລນ (SNV). ຄູ່ຮ່ວມໂຄງການໃນລະດັບສູນກາງແມ່ນ ກົມປູກຝັງ, ກະຊວງກະສິກໍາ ແລະ ບ່າໄມ້ ແລະ ຫ້ອງການພັດທະນາ ແລະ ສິ່ງເສີມວິສາຫະກິດຂະໜາດນ້ອຍ ແລະ ຂະໜາດກາງ, ກະຊວງອຸດສາຫະກໍາ ແລະ ການຄ້າ.

ຜົນສໍາເລັດໃນປັດຈຸບັນ

- ມີຂັ້ນຕອນການຄັດເລືອກແບບເປີດກ້ວາງ ແລະ ປັບປຸງໃສເອົາ 21 ໂຮງສີເຂົ້າທີ່ມີຄວາມກ້າວໜ້າດ້ານພັດທະນາທຸລະກິດ, ເປັນໂຮງສີເຂົ້າທີ່ມີຄວາມຮັບຜິດຊອບ ແລະ ຍອມຮັບຈາກສັງຄົມ.
- ບັນດາໂຮງສີເຂົ້າເຫຼົ່ານີ້ໄດ້ມີການເຮັດວຽກກັບຄອບຄົວຊາວນາຫຼາຍກວ່າ 12,000 ຄົນຢູ່ໃນ 6 ແຂວງເປົ້າໝາຍ ຂອງປີ 2010.
- ໄດ້ສ້າງແຜນພັດທະນາທຸລະກິດຄົບວົງຈອນໃຫ້ກັບ 20 ໂຮງສີເຂົ້າ ເພື່ອຊ່ວຍປັບປຸງທຸລະກິດຂອງໂຮງສີເຂົ້າ ໃນຄະນະດຽວກັນກໍ່ເປັນການສ້າງຜົນປະໂຫຍດຮ່ວມກັບຊາວນາທີ່ພວກເຂົາເຮັດວຽກນໍາ.
- ໂຮງສີເຂົ້າເຫຼົ່ານີ້ຈະໄດ້ຮັບການຊ່ວຍເຫຼືອປັບປຸງອຸປະກອນໂຮງສີເຂົ້າ ໂດຍອີງໃສ່ ແຜນພັດທະນາທຸລະກິດຄົບວົງຈອນ.
- ໂຮງສີເຂົ້າໄດ້ສະໜອງແນວພັນເຂົ້າທີ່ມີຄຸນນະພາບດີ, ໃຫ້ສິນເຊື້ອການຜະລິດ, ຝຸ່ນ-ປຸ່ຍ, ອຸປະກອນການຜະລິດເລັກນ້ອຍຈໍານວນໜຶ່ງ ແລະ ໃຫ້ການຝຶກອົບຮົມກ່ຽວກັບການບົວລະບັດຮັກສານາເຂົ້າ ຫຼື ການຄຸ້ມຄອງນາເຂົ້າໃຫ້ກັບຊາວນາທີ່ເປັນເຄື່ອນຍ້າຍຂອງພວກເຂົາ. ໂຮງສີເຂົ້າ, ຊາວນາ ແລະ ພະນັກງານລັດໃນທ້ອງຖິ່ນໄດ້ຮັບການຝຶກອົບຮົມໃນຫົວຂໍ້ດັ່ງລຸ່ມນີ້:
 - . ການເຮັດວຽກຮ່ວມກັບຊາວນາ ແລະ ການສ້າງຕັ້ງກຸ່ມ.
 - . ການພັດທະນາຕ່ອງໂສ້ມູນຄ່າເຂົ້າ.
 - . ການບົວລະບັດຮັກສານາເຂົ້າ.
 - . ການເປັນຜູ້ປະກອບການ ແລະ ການພັດທະນາທຸລະກິດ.
 - . ຄວາມຮູ້ເບື້ອງຕົ້ນກ່ຽວກັບການຈົດກ່າຍບັນຊີ.
 - . ກອງປະຊຸມສໍາມະນາປຶກສາຫາລືດ້ານນະໂຍບາຍລະດັບແຂວງ ແລະ ສູນກາງໄດ້ກໍານົດບັນຫາບຸລິມະສິດທີ່ກົດໜ່ວງຜູ້ຜະລິດເຂົ້າ ແລະ ໂຮງສີເຂົ້າຢູ່ບັນດາແຂວງເປົ້າໝາຍ ແລະ ໄດ້ມີການຈັດຕັ້ງປະຕິບັດ ເພື່ອແກ້ໄຂບັນຫາຕ່າງໆແບບຍືນຍົງ ຊຶ່ງຈະເປັນຜົນປະໂຫຍດຕໍ່ທຸກພາກສ່ວນທີ່ມີສ່ວນຮ່ວມ.